



Il-Knisja ta' San Ġirgor - Żejtun

Il-Parroċċa taż-Żejtun Matrici

Kitba tal-Kanonku Dun Joe Abela

Nhar l-10 ta' Jannar 1616, il-parroċċa ta' Santa Katarina taż-Żejtun saret Matrici għall-ewwel darba, meta l-Isqof Bladassare Cagliares waqqaf il-parroċċa ta' Haż-Żabbar li hu fired miż-Żejtun.



L-Isqof Baldassare Cagliares

mill-kelma Latina 'mater', li tfisser omm. Allura, il-parroċċa taż-Żejtun, dakinhar, saret omm dik ta' Haż-Żabbar. Santa Katarina taż-Żejtun saret matrici drabi ohra wara meta, 10 snin wara Hal Ghaxaq inqata' miż-Żejtun u meta fl-ahhar tas-seklu 18 Marsaxlokk ukoll inqata' miż-Żejtun. Inżidu nghidu li ż-Żejtun saret 'Arcimatrici' meta Wied il-Ghajj inqata' minn Haż-Żabbar f' nofs is-seklu li għadda.

Iż-Żejtun fl-1616:

Fis-sena 1616, il-parroċċa taż-Żejtun kienet bil-wisq differenti milli hi illum. Nibdew billi nghidu li l-limiti tagħha kienu hafna aktar mifruxa milli huma fiż-żminijiet tagħna, għaliex iż-Żejtun kien ihaddan, tista' tghid, ix-Xlokk kollu ta' Malta, biex ma nghidux ukoll parti mil-Lvant ta' gżiritna. It-territorju tiegħu kien jinkludi l-port importanti ta' M'Xlokk, barra id-dahljet ta' Wied il-Ghajj u San Tumas. Nies, minkejja din l-firxa kollha kien hawn hafna anqas minn 12,000 abitant li illum joqogħdu u safrattant inhasset il-htieġa li jinqasam!

Fis-sena 1616, il-parroċċa taż-Żejtun kienet bil-wisq differenti milli hi illum.

Żgur li ma kinux joqogħdu f'dawn it-territorji kollha aktar minn 3,000 ruh. Knejjes biex jaqdu l-htieġa ta' dawk l-Insara kien hawn kemm trid, s'intendi l-aktar wahda mportanti fosthom kienet dik li nsejghulha ta' San Ġirgor li allura kienet il-knisja parrokkjali.

Kien hemm kappelli ohra f'Haż-Żabbar tal-lum, f'Hal Ghaxaq u ohrajn. Izda l-aktar importanti wara dik ta' San Girgor (iddedikata lil Santa Katarina) kienu tnejn f' Haż-Żabbar - San Ġakbu u l-Madonna tal-Grazzja u ohra f' Hal Ghaxaq dik ta' Santa Marija. Saċerdoti kienu madwar tużżana, b' xi uħud jaqdu l-missjoni tagħhom f' Haż- Żabbar, l-aktar f' San Ġakbu fejn kien hemm żgur saċerdot tal-post, u f'Hal Ghaxaq fejn kien jitla' sikwiet qassis minn San Girgor. Iz-Żwieten l-ohra kienu jaħdmu fir-raba', is-sibi (piraterija), is-sajd u l-bini.

Il-knisja parrokkjali:

Il-knisja parrokkjali prezenti kienet ghadha ma nbniex - kien ghad iridu jghaddu madwar 80 sena biex titqiegħed l-ewwel ġebbla tagħha, izda l-knisja ta' San Girgor kienet diġa' kważi kif nafuha llum! Il-kursija tagħha kienet ilha teżisti sewwa, izda l-kappelluni tax-xellug u tal-lemin kienu nbnew biss ftit snin qabel - bejn l-1595 u l-1605. Kien fiha aktar minn altar wieħed, anzi aktar mit-tlieta li naraw illum.

li niżlu fid-dahliet viċin ta' San Tumas u Wied il-Għajn. Iz-Żwieten kellhom kappelli ohra viċin fejn kienu joqogħdu: Santa Marija, ir-Rahal ta' Fuq u Santa Marija ohra fir-Rahal t'Isfel, imsejjah Bisqallin jew Pasqualino. Kienet din il-kappella tar-Rahal t'Isfel, il-kawża li nholoq xi diżgwid dwar hux veru li Haż-Żabbar inqata' miż-Żejtun, teorija żbaljata ġhalix din il-knisja ma kinitx parrokkjali.

Haż-Żabbar fis-sena 1616:

meta Haż-Żabbar sar parroċċa ndipendenti miż-Żejtun kien raħal bil-wisq iċken u differenti minn Haż-Żabbar tal-lum. Nibdew billi nġhidu li kien jikkonsisti f'żewġ lokalitajiet mifrudin, sa ċertu punt, minn xulxin; il-Biċċieni u l-Misraħ.

Naturalment kienet teżisti trejqa li kienet tgħaqqad dawn iż-żewġ zoni zġħar ma' xulxin. Allura, it-triq sabiħa li llum tissejjah, Triq is-Santwarju ma kinitx teżisti. Dik it-trejqa kienet tgħaqqad żewġ kappelli zġħar; San Ġakbu fil-Misraħ u l-Madonna tal-Grazzja mhux 'l bogħod mill-Biċċieni. Ġħalkemm iż-Żabbarin kellhom devozzjoni kbira lejn il-kappella tal-Grazzja, il-viċi parroċċa taż-Żejtun kienet dik ta' San Ġakbu, fejn qassis tal-post, ċertu Dun Melchior Lia kien habrieki hafna, tant li kien ikkunsidrat bħala Viċi-Kappillan taż-Żejtun.

B' kollox kienu jeżistu kappelli ohra bħal Tal Indenizz fil-bidu tat-trejqa li kienet tagħti minn naha tal-knisja parrokkjali tal-lum għal Wied il-Għajn u l-kappella ta' Santa Duminka fuq ix-xaqliba l-ohra. B' kollox ma kinux joqogħdu aktar minn 600 ruħ f'dawn iż-żewġ zoni. In-nies tal-Biċċieni kienu aktar viċin tal-Kottonera u dawk tal-Misraħ kienu aktar ixaqilbu lejn iż-Żejtun, tant li d-dixxendenti tagħhom iħossuhom nofshom Żwieten. Jiena stess imnissel minn raġel mill-Misraħ li kien ha grazzja ma' wahda Żejtunija mir-Rahal t'Isfel!

Izda minħabba l-bogħod li kellhom għall-knisja parrokkjali (San Girgor) fiż-Żejtun, iż-Żabbarin hassew il-ħtieġa li jsiru parroċċa indipendenti. Numru sewwa minn naha tal-Misraħ kienu sajjieda, tant li fil-bidu tat-triq li tagħti mill-Misraħ għal Wied il-Għajn, kien hemm lokalita' bl-isem 'Has-Sajd'.



Il-Knisja Parrokkjali ta' Haż-Żabbar, dedikata lil Madonna tal-Grazzja.

Fil-bidu tas-seklu 17, żmien meta Haż-Żabbar sar parroċċa ndipendenti miż-Żejtun kien raħal bil-wisq iċken u differenti minn Haż-Żabbar tal-lum.


Talba taż-Żabbarin:

Kien ċertu Antonio Schembri, Żabbari, li f'isem ir-residenti ta' Haż-Żabbar, ressaq talba lill-Isqof Baldassare Cagliares biex Haż-Żabbar jinqata' miż-Żejtun. Biex isostni t-talba tiegħu, hu tella' numru ta' xhieda li stqarrew li xi whud minn qrabathom mietu minghajr sagramenti minhabba d-distanza bejn Haż-Żabbar u Ż-Żejtun. Meta fil-Milied tas-sena 1615, l-Isqof Cagliares laqa' t-talba bil-miktub taż-Żabbarin, Dun Matthew Burlo', kappillan taż-Żejtun kien gentlom biżżejjed li gharaf ir-raġuni taż-Żabbarin u minkejja li din il-firda kienet se tnaqqaslu d-dhul finanzjarju hu m' ghamel l-ebda oppożizzjoni ghat-talba tagħhom. Ma ninsewx li f' dawk iż-żminijiet foqra, il-kappillan kien jgħix biss mill-ghotjiet tal-parruċċani tiegħu.

U hekk Haż-Żabbar sar parroċċa għal kollox indipendenti miż-Żejtun jew minn Bisqallin kif dak iż-żmien iż-Żejtun ġieli kien jissejjah. Iżda għalkemm iċ-ċentru tal-hidma pastorali f' Haż-Żabbar kienet il-kappella ta' San Gakbu bil-hidma ta' Dun Melchior Lia, kienet il-kappella tal-Madonna tal-Grazzja li ntgħazlet bhala l-knisja parrokkjali minhabba d-devozzjoni kbira li kienet tgawdi. L-ewwel kappillan li ntgħazel ma kienx il-habrieqi Dun Melchior Lia iżda Dun Angelo Pontremoli. Il-kappella tal-Grazzja kienet nbriet mill-ġdid madwar 30 sena qabel. L-ewwel ġebba tal-knisja parrokkjali li nbriet fuq pjanta ta' Tumas Dingli fl-1641 tqghedet nhar l-1 ta' Mejju.

Dawn kienu l-ġrajjet storiċi u mportanti li ġew imfakkra din is-sena kemm fiż-Żejtun kif ukoll f'Haż-Żabbar. ■

Dawn kienu l-ġrajjet storiċi u mportanti li ġew imfakkra din is-sena kemm fiż-Żejtun kif ukoll f'Haż-Żabbar.



Importers • Wholesalers • Distributors

Timpani, Drum kits, Percussion, Sticks, Cymbals, Drum Heads, Acoustic, Classical & Electric Guitars, Bass Guitars, Violins, Violas, Cellos, Strings, Euphoniums, Alto Horns, Trumpets, Saxophones, Clarinets, Flutes, Reeds, Amplifiers, Pro. Sound Systems, Mixers, Digital Pianos, Music Books, Cables & Acc., and much more...

We also hire professional sound systems & musical instruments

• Sales • Service • Repairs •

262, Triq Fleur-De-Lys, B'Kara BKR 9069

☎ info@nvgent.com ☎ 2148 2796 • 2748 2796 ☎ 9947 3075

www.nvgent.com  Music Link - Malta